

ಓಂ



ಶ್ರೀಮದ್-ಆದ್ಯಶಂಕರಭಗವತ್ಪಾದ-ಪರಂಪರಾಗತ-
 ಮೂಲಾಮ್ನಾಯ-ಸರ್ವಜ್ಞಪೀಠ-ಶ್ರೀ-ಕಾಂಚೀ-
 ಕಾಮಕೋಟಿ-ಪೀಠಂ
 ಜಗದ್ಗುರು-ಶಂಕರಾಚಾರ್ಯಸ್ವಾಮಿ-
 ಶ್ರೀಮಠಸಂಸ್ಥಾನಮ್

ಸುಬ್ರಹ್ಮಣ್ಯ-ಭುಜಂಗಮ್

In the birudavali of Shri Shankara Bhagavatpada is the word “Shanmata Pratishtapakacharya”. Kaumara the worship of Subrahmanya Swami is one of the six mata-s (upasana paddhati-s) established by Him.

Shri Shankara Bhagavatpada composed a Bhujanga stotra on the Subrahmanya at the Tiruchendur kshetra on the seashore of Tamil Nadu. Elders advise that this stotra is capable of removing diseases and many difficulties.

Shri Paramashivendra Sarasvati Shricharana, who reigned as the 57th Jagadguru of the Shri Kamakoti Peetam established by Shri Bhagavatpada at His siddhi kshetra Kanchi, has also composed such a stotra. He hails from the Hampi Virupaksha kshetra on the banks of the Tungabhadra in Karnataka. He has composed this on the Subrahmanya at the Kukke kshetra well known

there. This has been published by Prof Raghavan from Chennai Adyar Library.

Bhujanga means serpent. It is said that Shri Subrahmanya is in serpent form. So it is considered special to praise Him in the metre called Bhujanga Prayata which reminds one of the movement of a serpent. There are Bhujanga stotra-s on other devata forms too.

These two Subrahmanya Bhujanga stotra-s are published so that astika-s may do parayana and receive the grace of Shri Subrahmanya.

ಭಗವತ್ಪಾದ-ಕೃತಂ ಸುಬ್ರಹ್ಮಣ್ಯ-ಭುಜಂಗಮ್

ಸದಾ ಬಾಲ-ರೂಪಾ ಪಿ ವಿಘ್ನಾದ್ರಿ-ಹಂತ್ರಿ
ಮಹಾ-ದಂತಿ-ವಕ್ತ್ರಾ ಪಿ ಪಂಚಾಸ್ಯ-ಮಾನ್ಯಾ|
ವಿಧೀಂದ್ರಾದಿ-ಮೃಗ್ಯಾ ಗಣೇಶಾಭಿಧಾ ಮೇ
ವಿಧತ್ತಾಂ ಶ್ರಿಯಂ ಕಾ ಪಿ ಕಲ್ಯಾಣ-ಮೂರ್ತಿಃ||1||

ನ ಜಾನಾಮಿ ಶಬ್ದಂ ನ ಜಾನಾಮಿ ಚಾರ್ಥಂ
ನ ಜಾನಾಮಿ ಪದ್ಯಂ ನ ಜಾನಾಮಿ ಗದ್ಯಮ್|
ಚಿದೇಕಾ ಷಡಾಸ್ಯಾ ಹೃದಿ ದ್ಯೋತತೇ ಮೇ
ಮುಖಾನ್ನಿಸ್ಸರಂತೇ ಗಿರಶ್ಚಾಪಿ ಚಿತ್ರಮ್||2||

ಮಯೂರಾಧಿರೂಢಂ ಮಹಾ-ವಾಕ್ಯ-ಗೂಢಂ
ಮನೋಹಾರಿ-ದೇಹಂ ಮಹಚ್ಚಿತ್ತ-ಗೇಹಮ್|
ಮಹೀ-ದೇವ-ದೇವಂ ಮಹಾ-ವೇದ-ಭಾವಂ
ಮಹಾ-ದೇವ-ಬಾಲಂ ಭಜೇ ಲೋಕ-ಪಾಲಮ್||3||

ಯದಾ ಸನ್ನಿಧಾನಂ ಗತಾ ಮಾನವಾ ಮೇ
ಭವಾಂಭೋಧಿ-ಪಾರಂ ಗತಾಸೇ ತದೈವ|
ಇತಿ ವ್ಯಂಜಯನ್ ಸಿಂಧು-ತೀರೇ ಯ ಆಸ್ತೇ
ತಮೀಡೇ ಪವಿತ್ರಂ ಪರಾ-ಶಕ್ತಿ-ಪುತ್ರಮ್||4||

ಯಥಾ ಭೇದೈರಂಗಾ ಲಯಂ ಯಾಂತಿ ತುಂಗಾ
 ಸ್ತಧೈವಾಪದಃ ಸನ್ನಿಧೌ ಸೇವತಾಂ ಮೇ|
 ಇತೀವೋರ್ಮಿ-ಪಂಕ್ತೀರ್ನೃಣಾಂ ದರ್ಶಯಂತಂ
 ಸದಾ ಭಾವಯೇ ಹೃತ್-ಸರೋಜೇ ಗುಹಂ ತಮ್||5||

ಗಿರೌ ಮನ್ನಿವಾಸೇ ನರಾ ಯೇ ಧಿರೂಢಾ
 ಸದಾ ಪರ್ವತೇ ರಾಜತೇ ತೇ ಧಿರೂಢಾಃ|
 ಇತಿೇವ ಬ್ರುವನ್ ಗಂಧ-ಶೈಲಾಧಿರೂಢಃ
 ಸ ದೇವೋ ಮುದೇ ಮೇ ಸದಾ ಷಣ್ಮುಖೋ ಸ್ತು||6||

ಮಹಾಂಭೋ-ಧಿ-ತೀರೇ ಮಹಾ-ಪಾಪ-ಚೋರೇ
 ಮುನೀಂದ್ರಾ-ನುಕೂಲೇ ಸು-ಗಂಧಾಖ್ಯ-ಶೈಲೇ|
 ಗುಹಾಯಾಂ ವಸಂತಂ ಸ್ವ-ಭಾಸಾ ಲಸಂತಂ
 ಜನಾರ್ತಿಂ ಹರಂತಂ ಶ್ರಯಾಮೋ ಗುಹಂ ತಮ್||7||

ಲಸತ್-ಸ್ವರ್ಣ-ಗೇಹೇ ನೃಣಾಂ ಕಾಮ-ದೋಹೇ
 ಸುಮ-ಸ್ತೋಮ-ಸಂಭನ್ನ-ಮಾಣಿಕ್ಯ-ಮಂಚೇ|
 ಸಮುದ್ಯತ್-ಸಹಸ್ರಾರ್ಕ-ತುಲ್ಯ-ಪ್ರಕಾಶಂ
 ಸದಾ ಭಾವಯೇ ಕಾರ್ತಿಕೇಯಂ ಸುರೇಶಮ್||8||

ರಣದ್ಧಂಸಕೇ ಮಂಜುಲೇ ತ್ಯಂತ-ಶೋಣೇ
 ಮನೋ-ಹಾರಿ-ಲಾವಣ್ಯ-ಪೀಯೂಷ-ಪೂರ್ಣೇ|
 ಮನಃ-ಷಟ್-ಪದೋ ಮೇ ಭವ-ಕ್ಷೇಶ-ತಪಃ
 ಸದಾ ಮೋದತಾಂ ಸ್ಕಂದ ತೇ ಪಾದ-ಪದ್ಮೇ||9||

ಸುವರ್ಣಾಭ-ದಿವ್ಯಾಂಬರೈರ್ಭಾಸಮಾನಾಂ
 ಕ್ಷಣತ್-ಕಿಂಕಿಣೀ-ಮೇಖಿಲಾ-ಶೋಭಮಾನಾಮ್|
 ಲಸದ್ಧೇಮ-ಪಟ್ಟೀನ ವಿದ್ಯೋತಮಾನಾಂ
 ಕಟಿಂ ಭಾವಯೇ ಸ್ಕಂದ ತೇ ದೀಪ್ಯಮಾನಾಮ್||10||

ಮಲಿಂದೇಶ-ಕನ್ಯಾ-ಘನಾಭೋಗ-ತುಂಗ-
 ಸನಾಲಿಂಗನಾಸಕ-ಕಾಶ್ಮೀರ-ರಾಗಮ್ |
 ನಮಸ್ಸಾಮ್ಯಹಂ ತಾರಕಾರೇ ತವೋರಃ
 ಸ್ವ-ಭಕ್ತಾವನೇ ಸರ್ವದಾ ಸಾನುರಾಗಮ್||11||

ವಿಧೌ ಕ್ಲಪ್ತ-ದಂಡಾನ್ ಸ್ವ-ಲೀಲಾ-ಧೃತಾಂಡಾನ್
 ನಿರಸ್ತೇಭ-ಶುಂಡಾನ್ ದ್ವಿಷತ್-ಕಾಲ-ದಂಡಾನ್|
 ಹತೇಂದ್ರಾರಿ-ಷಂಡಾಂಜಗತ್-ತ್ರಾಣ-ಶೌಂಡಾನ್
 ಸದಾ ತೇ ಪ್ರಚಂಡಾನ್ ಶ್ರಯೇ ಬಾಹು-ದಂಡಾನ್||12||

ಸದಾ ಶಾರದಾಃ ಷಣ್ಮುಗಾಂಕಾ ಯದಿ ಸ್ಯುಃ
 ಸಮುದ್ಯಂತ ಏವ ಸ್ಥಿತಾಶ್ಚೇತ್ ಸಮಂತಾತ್|
 ಸದಾ ಪೂರ್ಣ-ಬಿಂಬಾಃ ಕಲಂಕೈಶ್ಚ ಹೀನಾ
 ಸ್ತದಾ ತ್ವನ್ಮುಖಾನಾಂ ಬ್ರುವೇ ಸ್ಕಂದ ಸಾಮ್ಯಮ್||13||

ಸ್ಫುರನ್ಮಂದ-ಹಾಸ್ಯೈಃ ಸ-ಹಂಸಾನಿ ಚಂಚತ್-
 ಕಟಾಕ್ಷಾವಲೀ-ಭೃಂಗ-ಸಂಘೋಜ್ವಲಾನಿ |
 ಸುಧಾ-ಸ್ಯಂದಿ-ಬಿಂಬಾಧರಾಣೀಶ-ಸೂನೋ
 ತವಾಲೋಕಯೇ ಷಣ್ಮುಖಾಂಭೋರುಹಾಣಿ||14||

ವಿಶಾಲೇಷು ಕರ್ಣಾಂತ-ದೀರ್ಘೇಷ್ಟಜಸ್ತ್ರಂ
 ದಯಾ-ಸ್ಯಂದಿಷು ದ್ವಾದಶಸ್ವೀಕ್ಷಣೇಷು|
 ಮಯೀಷತ್ ಕಟಾಕ್ಷಃ ಸಕೃತ್ ಪಾತಿತಶ್ಚೇದ್
 ಭವೇತ್ ತೇ ದಯಾ-ಶೀಲ ಕಾ ನಾಮ ಹಾನಿಃ||15||

ಸುತಾಂಗೋದ್ಭವೋ ಮೇ ಸಿ ಜೀವೇತಿ ಷಡ್ಧಾ
 ಜಪನ್ ಮಂತ್ರಮೀಶೋ ಮುದಾ ಜಿಘ್ರತೇ ಯಾನ್|
 ಜಗದ್-ಭಾರ-ಭೃದ್ಭೋ ಜಗನ್ನಾಥ ತೇಭ್ಯಃ
 ಕಿರೀಟೋಜ್ವಲೇಭ್ಯೋ ನಮೋ ಮಸ್ತಕೇಭ್ಯಃ||16||

ಸ್ಫುರದ್-ರತ್ನ-ಕೇಯೂರ-ಹಾರಾಭಿರಾಮ
 ಶ್ವಲತ್-ಕುಂಡಲ-ಶ್ರೀ-ಲಸದ್-ಗಂಡ-ಭಾಗಃ|
 ಕಟೌ ಪೀತ-ವಾಸಾಃ ಕರೇ ಚಾರು-ಶಕಿಃ
 ಪುರಸ್ತಾನ್ಮಮಾಸ್ತಾಂ ಪುರಾರೇಸ್ತೆನೂಜಃ||17||

ಇಹಾಯಾಹಿ ವತ್ಸೇತಿ ಹಸ್ತಾನ್ ಪ್ರಸಾರ್ಯಾ
 ಹ್ವಯತ್ಯಾದರಾಚ್ಛಂಕರೇ ಮಾತುರಂಕಾತ್|
 ಸಮುತ್ಪತ್ಯ ತಾತಂ ಶ್ರಯಂತಂ ಕುಮಾರಂ
 ಹರಾಶ್ಲಿಷ್ಠ-ಗಾತ್ರಂ ಭಜೇ ಬಾಲ-ಮೂರ್ತಿಮ್||18||

ಕುಮಾರೇಶ-ಸೂನೋ ಗುಹ ಸ್ಕಂದ ಸೇನಾ-
 ಪತೇ ಶಕಿ-ಪಾಣೇ ಮಯೂರಾಧಿರೂಢ|
 ಪುಲಿಂದಾತ್ಮಜಾ-ಕಾಂತ ಭಕ್ತಾರ್ತಿ-ಹಾರಿನ್
 ಪ್ರಭೋ ತಾರಕಾರೇ ಸದಾ ರಕ್ಷ ಮಾಂ ತ್ವಮ್||19||

ಪ್ರಶಾಂತೇಂದ್ರಿಯೇ ನಷ್ಟ-ಸಂಜ್ಞೇ ವಿ-ಚೇಷ್ಟೇ
 ಕಘೋದ್ಗಾರಿ-ವಕ್ತ್ರೇ ಭಯೋತ್ಕಂಪಿ-ಗಾತ್ರೇ|
 ಪ್ರಯಾಣೋನ್ಮುಖೇ ಮಯ್ಯನಾಥೇ ತದಾನೀಂ
 ದ್ರುತಂ ಮೇ ದಯಾಲೋ ಭವಾಗ್ರೇ ಗುಹ ತ್ವಮ್||20||

ಕೃತಾಂತಸ್ಯ ದೂತೇಷು ಚಂಡೇಷು ಕೋಪಾದ್
 ದಹ ಚೈಂದಿ ಭಿಂಧೀತಿ ಮಾಂ ತರ್ಜಯತ್ನು|
 ಮಯೂರಂ ಸಮಾರುಹ್ಯ ಮಾ ಭೈರಿತಿ ತ್ವಂ
 ಪುರಃ ಶಕ್ತಿ-ಪಾಣಿರ್ಮಮಾಯಾಹಿ ಶೀಘ್ರಮ್||21||

ಪ್ರಣಮ್ಯಾಸಕೃತ್ ಪಾದಯೋಸ್ತೇ ಪತಿತ್ವಾ
 ಪ್ರಸಾದ್ಯ ಪ್ರಭೋ ಪ್ರಾರ್ಥಯೇ ನೇಕ-ವಾರಮ್|
 ನ ವಕ್ತುಂ ಕ್ಷಮೋ ಹಂ ತದಾನೀಂ ಕೃಪಾಬ್ಧೇ
 ನ ಕಾರ್ಯಾಂತ-ಕಾಲೇ ಮನಾಗಮ್ಯಪೇಕ್ಷಾ||22||

ಸಹಸ್ರಾಂಡ-ಭೋಕ್ತಾ ತ್ವಯಾ ಶೂರ-ನಾಮಾ
 ಹತಸ್ತಾರಕಃ ಸಿಂಹ-ವಕ್ತ್ವಜ್ಞ ದೈತ್ಯಃ|
 ಮಮಾಂತರ್ಹೃದಿ-ಸ್ಥಂ ಮನಃ-ಕ್ಷೇಶಮೇಕಂ
 ನ ಹಂಸಿ ಪ್ರಭೋ ಕಿಂ ಕರೋಮಿ ಕ್ಷ ಯಾಮಿ||23||

ಅಹಂ ಸರ್ವದಾ ದುಃಖ-ಭಾರಾವಸನ್ನೋ
 ಭವಾನ್ ದೀನ-ಬಂಧುಸ್ತ್ವದನ್ಯಂ ನ ಯಾಚೇ|
 ಭವದ್-ಭಕ್ತಿ-ರೋಧಂ ಸದಾ ಕ್ಷಪ್ತ-ಬಾಧಂ
 ಮಮಾಧಿಂ ದ್ರುತಂ ನಾಶಯೋಮಾ-ಸುತ ತ್ವಮ್||24||

ಅಪಸ್ಕಾರ-ಕುಷ್ಠ-ಕ್ಷಯಾರ್ಶಃ-ಪ್ರಮೇಹ-
 ಜ್ವರೋನ್ಮಾದ-ಗುಲಾದಿ-ರೋಗಾ ಮಹಾಂತಃ|
 ಪಿಶಾಚಾಶ್ಚ ಸರ್ವೇ ಭವತ್-ಪತ್ರ-ಭೂತಿಂ
 ವಿಲೋಕ್ಯ ಕ್ಷಣಾತ್ ತಾರಕಾರೇ ದ್ರವಂತೇ||25||

ದೃಶಿ ಸ್ಕಂದ-ಮೂರ್ತಿಃ ಶ್ರುತೌ ಸ್ಕಂದ-ಕೀರ್ತಿ
 ಮುಖೇ ಮೇ ಪವಿತ್ರಂ ಸದಾ ತಚ್ಚರಿತ್ರಮ್|
 ಕರೇ ತಸ್ಯ ಕೃತ್ಯಂ ವಪುಸ್ತಸ್ಯ ಭೃತ್ಯಂ
 ಗುಹೇ ಸಂತು ಲೀನಾ ಮಮಾಶೇಷ-ಭಾವಾಃ||26||

ಮುನೀನಾಮುತಾಹೋ ನೃಣಾಂ ಭಕ್ತಿ-ಭಾಜಾ
 ಮಭೀಷ್ಟ-ಪ್ರದಾಃ ಸಂತಿ ಸರ್ವತ್ರ ದೇವಾಃ|
 ನೃಣಾಮಂತ್ಯ-ಜಾನಾಮಪಿ ಸ್ವಾರ್ಥ-ದಾನೇ
 ಗುಹಾದ್ ದೇವಮನ್ಯಂ ನ ಜಾನೇ ನ ಜಾನೇ||27||

ಕಲತ್ರಂ ಸುತಾ ಬಂಧು-ವರ್ಗಃ ಪಶುವಾ
 ನರೋ ವಾ ಥ ನಾರೀ ಗೃಹೇ ಯೇ ಮದೀಯಾಃ|
 ಯಜಂತೋ ನಮಂತಃ ಸುವಂತೋ ಭವಂತಂ
 ಸ್ಮರಂತಶ್ಚ ತೇ ಸಂತು ಸರ್ವೇ ಕುಮಾರ||28||

ಮೃಗಾಃ ಪಕ್ಷಿಣೋ ದಂಶಕಾ ಯೇ ಚ ದುಷ್ಟಾ
 ಸ್ತಥಾ ವ್ಯಾಧಯೋ ಬಾಧಕಾ ಯೇ ಮದಂಗೇ |
 ಭವಚ್ಛಕ್ತಿ-ತೀಕ್ಷ್ಣಾಗ್ರ-ಭಿನ್ನಾಃ ಸು-ದೂರೇ
 ವಿನಶ್ಯಂತು ತೇ ಚೂರ್ಣಿತ-ಕ್ರೌಂಚ-ಶೈಲ || 29 ||

ಜನಿತ್ರೀ ಪಿತಾ ಚ ಸ್ವ-ಪುತ್ರಾಪರಾಧಂ
 ಸಹೇತೇ ನ ಕಿಂ ದೇವ-ಸೇನಾಧಿ-ನಾಥ |
 ಅಹಂ ಚಾತಿ-ಬಾಲೋ ಭವಾಲ್ ಲೋಕ-ತಾತಃ
 ಕ್ಷಮಸ್ವಾಪರಾಧಂ ಸಮಸ್ತಂ ಮಹೇಶ || 30 ||

ನಮಃ ಕೇಕಿನೇ ಶಕ್ತಯೇ ಚಾಪಿ ತುಭ್ಯಂ
 ನಮಶ್ಚಾಗ ತುಭ್ಯಂ ನಮಃ ಕುಕ್ಕುಟಾಯ |
 ನಮಃ ಸಿಂಧವೇ ಸಿಂಧು-ದೇಶಾಯ ತುಭ್ಯಂ
 ಪುನಃ ಸ್ಕಂದ-ಮೂರ್ತೇ ನಮಸ್ತೇ ನಮೋ ಸ್ತು || 31 ||

ಜಯಾನಂದ-ಭೂಮನ್ ಜಯಾಪಾರ-ಧಾಮನ್
 ಜಯಾಮೋಘ-ಕೀರ್ತೇ ಜಯಾನಂದ-ಮೂರ್ತೇ |
 ಜಯಾನಂದ-ಸಿಂಧೋ ಜಯಾಶೇಷ-ಬಂಧೋ
 ಜಯ ತ್ವಂ ಸದಾ ಮುಕ್ತಿ-ದಾನೇಶ-ಸೂನೋ || 32 ||

ಭುಜಂಗಾಖ್ಯ-ವೃತ್ತೇನ ಕ್ಲಪ್ತಂ ಸ್ತವಂ ಯಃ
 ಪಠೇದ್ ಭಕ್ತಿ-ಯುಕ್ತೋ ಗುಹಂ ಸಂಪ್ರಣಮ್ಯ |
 ಸ ಪುತ್ರಾನ್ ಕಲತ್ರಂ ಧನಂ ದೀರ್ಘಮಾಯು
 ಲಭೇತ್ ಸ್ಕಂದ-ಸಾಯುಜ್ಯಮಂತೇ ನರಃ ಸಃ || 33 ||

|| ಇತಿ ಶ್ರೀಮದ್-ಗೋವಿಂದ-ಭಗವತ್ಪಾದ-ಶಿಷ್ಯ-ಶ್ರೀಮತ್-ಶಂಕರ-
 ಭಗವತ್ಪಾದ-ವಿರಚಿತಂ ಸುಬ್ರಹ್ಮಣ್ಯ-ಭುಜಂಗಂ ಸಂಪೂರ್ಣಮ್ ||



ಶ್ರೀ-ಪರಮಶಿವೇಂದ್ರ-ಕೃತಂ ಸುಬ್ರಹ್ಮಣ್ಯ-ಭುಜಂಗಮ್

ಗಣೇಶಂ ನಮಸ್ಕೃತ್ಯ ಗೌರೀ-ಕುಮಾರಂ
ಗಜಾಸ್ಯಂ ಗುಹಸ್ಯಾಗ್ರ-ಜಾತಂ ಗಭೀರಮ್ |
ಪ್ರಲಂಬೋದರಂ ಶೂರ್ಪ-ಕರ್ಣಂ ತ್ರಿ-ಣೇತ್ರಂ
ಪ್ರವಕ್ಷ್ಯೇ ಭುಜಂಗ-ಪ್ರಯಾತಂ ಗುಹಸ್ಯ || 1 ||

ಪೃಥಕ್-ಷಟ್-ಕಿರೀಟ-ಸ್ಪುರದ್-ದಿವ್ಯ-ರತ್ನ-
ಪ್ರಭಾಕ್ಷಿಪ್ತ-ಮಾರ್ತಂಡ-ಕೋಟಿ-ಪ್ರಕಾಶಮ್ |
ಚಲತ್-ಕುಂಡಲೋದ್ಯತ್-ಸು-ಗಂಡ-ಸ್ಥಲಾಂತಂ
ಮಹಾನರ್ಘ-ಹಾರೋಜ್ವಲತ್-ಕಂಬು-ಕಂಠಮ್ || 2 ||

ಶರತ್-ಪೂರ್ಣ-ಚಂದ್ರ-ಪ್ರಭಾ-ಚಾರು-ವಕ್ತ್ರಂ
ವಿರಾಜಲ್ಲಲಾಟಂ ಕೃಪಾ-ಪೂರ್ಣ-ನೇತ್ರಮ್ |
ಲಸದ್-ಭ್ರೂ-ಸು-ನಾಸಾ-ಪುಟಂ ವಿದ್ರುಮೋಷ್ಯಂ
ಸು-ದಂತಾವಲಿಂ ಸುಸ್ಮಿತಂ ಪ್ರೇಮ-ಪೂರ್ಣಮ್ || 3 ||

ದ್ವಿ-ಷಡ್-ಬಾಹು-ದಂಡಾಗ್ರ-ದೇದೀಪ್ಯಮಾನಂ
ಕೃಣತ್-ಕಂಕಣಾಲಂಕೃತೋದಾರ-ಹಸ್ತಮ್ |
ಲಸನ್ಮುದ್ರಿಕಾ-ರತ್ನ-ರಾಜತ್-ಕರಾಗ್ರಂ
ಕೃಣತ್-ಕಿಂಕಿಣೀ-ರಮ್ಯ-ಕಾಂಚೀ-ಕಲಾಪಮ್ || 4 ||

ವಿಶಾಲೋದರಂ ವಿಸ್ಫುರತ್-ಪೂರ್ಣ-ಕುಕ್ಷಿಂ
ಕಟೌ-ಸ್ವರ್ಣ-ಸೂತ್ರಂ ತಟಿದ್-ವರ್ಣ-ಗಾತ್ರಮ್ |
ಸು-ಲಾವಣ್ಯ-ನಾಭೀ-ಸರಸ್ತಿರ-ರಾಜತ್-
ಸು-ಶೈವಾಲ-ರೋಮಾವಲೀ-ರೋಚಮಾನಮ್ || 5 ||

ಸು-ಕಲ್ಲೋಲ-ವೀಚೀ-ವಲೀ-ರೋಚಮಾನಂ
ಲಸನ್ಮದ್ಯ-ಸುಸ್ನಿಗ್ಧ-ವಾಸೋ ವಸಾನಮ್ |
ಸ್ಫುರಚ್ಚಾರು-ದಿವ್ಯೋರು-ಜಂಘಾ-ಸು-ಗುಲ್ಫಂ
ವಿಕಸ್ವತ್-ಪದಾಬ್ಜಂ ನಖೇಂದು-ಪ್ರಭಾಢ್ಯಮ್ || 6 ||

ದ್ವಿ-ಷಟ್-ಪಂಕಜಾಕ್ಷಂ ಮಹಾ-ಶಕ್ತಿ-ಯುಕ್ತಂ
 ತ್ರಿ-ಲೋಕ-ಪ್ರಶಸ್ತಂ ಸು-ಕುಕ್ಕೇ-ಪುರ-ಸ್ಥಮ್ |
 ಪ್ರಪನ್ನಾರ್ತಿ-ನಾಶಂ ಪ್ರಸನ್ನಂ ಫಣೀಶಂ
 ಪರ-ಬ್ರಹ್ಮ-ರೂಪಂ ಪ್ರಕಾಶಂ ಪರೇಶಮ್ || 7 ||

ಕುಮಾರಂ ವರೇಣ್ಯಂ ಶರಣ್ಯಂ ಸು-ಪುಣ್ಯಂ
 ಸು-ಲಾವಣ್ಯ-ಪಣ್ಯಂ ಸುರೇಶಾನುವರ್ಣ್ಯಮ್ |
 ಲಸತ್-ಪೂರ್ಣ-ಕಾರುಣ್ಯ-ಲಕ್ಷ್ಮೀಶ-ಗಣ್ಯಂ
 ಸು-ಕಾರುಣ್ಯಮಾರ್ಯಾಗ್ರ-ಗಣ್ಯಂ ನಮಾಮಿ || 8 ||

ಸ್ಫುರದ್-ರತ್ನ-ಪೀಠೋಪರಿ ಭ್ರಾಜಮಾನಂ
 ಹೃದಂಭೋಜ-ಮಧ್ಯೇ ಮಹಾ-ಸನ್ನಿಧಾನಮ್ |
 ಸಮಾವೃತ್ತ-ಜಾನು-ಪ್ರಭಾ-ಶೋಭಮಾನಂ
 ಸುರೈಃ ಸೇವ್ಯಮಾನಂ ಭಜೇ ಬಹಿಃ-ಯಾನಮ್ || 9 ||

ಜ್ವಲ-ಚ್ಚಾರು-ಚಾಮೀಕರಾದರ್ಶ-ಪೂರ್ಣಂ
 ಚಲಚ್ಚಾಮರ-ಚೈತ್ರ-ಚಿತ್ರ-ಧ್ವಜಾಡ್ಯಮ್ |
 ಸುವರ್ಣಾಮಲಾಂದೋಲಿಕಾ-ಮಧ್ಯ-ಸಂಸ್ಥಂ
 ಮಹಾಹೀಂದ್ರ-ರೂಪಂ ಭಜೇ ಸು-ಪ್ರತಾಪಮ್ || 10 ||

ಧನುರ್ಬಾಣ-ಚಕ್ರಾಭಯಂ ವಜ್ರ-ಖೇಟಂ
 ತ್ರಿ-ಶೂಲಾಸಿ-ಪಾಶಾಂಕುಶಾಭೀತಿ-ಶಂಖಮ್ |
 ಜ್ವಲತ್-ಕುಕ್ಕುಟಂ ಪ್ರೋಲ್ಲಸದ್-ದ್ವಾದಶಾಕ್ಷಂ
 ಪ್ರಶಸ್ತಾಯುಧಂ ಷಣ್ಮುಖಂ ತಂ ಭಜೇ ಹಮ್ || 11 ||

ಸ್ಫುರಚ್ಚಾರು-ಗಂಡಂ ದ್ವಿ-ಷಡ್-ಬಾಹು-ದಂಡಂ
 ಶ್ರಿತಾಮರ್ತ್ಯ-ಷಂಡಂ ಸುಸಂಪತ್-ಕರಂಡಮ್ |
 ದ್ವಿಷದ್-ವಂಶ-ಖಂಡಂ ಸದಾ ದಾನ-ಶೌಂಡಂ
 ಭವ-ಪ್ರೇಮ-ಪಿಂಡಂ ಭಜೇ ಸು-ಪ್ರಚಂಡಮ್ || 12 ||

ಸದಾ ದೀನ-ಪಕ್ಷಂ ಸುರ-ದ್ವಿಡ್-ವಿಪಕ್ಷಂ
 ಸುಮೃಷ್ಟಾನ್ನ-ಭಕ್ಷ್ಯ-ಪ್ರದಾನೈಕ-ದಕ್ಷಮ್ |
 ಶ್ರಿತಾಮರ್ತ್ಯ-ವೃಕ್ಷಂ ಮಹಾ-ದೈತ್ಯ-ಶಿಕ್ಷಂ
 ಬಹು-ಕ್ಷೀಣ-ಪಕ್ಷಂ ಭಜೇ ದ್ವಾದಶಾಕ್ಷಮ್||13||

ತ್ರಿ-ಮೂರ್ತಿ-ಸ್ವರೂಪಂ ತ್ರಯೀ-ಸತ್-ಕಲಾಪಂ
 ತ್ರಿ-ಲೋಕಾಧಿನಾಥಂ ತ್ರಿಣೇತ್ರಾತ್ಮ-ಜಾತಮ್|
 ತ್ರಿ-ಶಕ್ತ್ಯಾ ಪ್ರಯುಕ್ತಂ ಸು-ಪುಣ್ಯ-ಪ್ರಶಸ್ತಂ
 ತ್ರಿ-ಕಾಲ-ಜ್ಞಮಿಷ್ಠಾರ್ಥ-ದಂ ತಂ ಭಜೇ ಹಮ್||14||

ವಿರಾಜದ್-ಭುಜಂಗಂ ವಿಶಾಲೋತಮಾಂಗಂ
 ವಿಶುದ್ಧಾತ್ಮ-ಸಂಗಂ ವಿವೃದ್ಧ-ಪ್ರಸಂಗಮ್|
 ವಿಚಿಂತ್ಯಂ ಶುಭಾಂಗಂ ವಿಕೃತ್ವಾಸುರಾಂಗಂ
 ಭವ-ವ್ಯಾಧಿ-ಭಂಗಂ ಭಜೇ ಕುಕ್ಕ-ಲಿಂಗಮ್||15||

ಗುಹ ಸ್ಕಂದ ಗಾಂಗೇಯ ಗೌರೀ-ಸುತೇಶ-
 ಪ್ರಿಯ ಕ್ರೌಂಚ-ಭಿತ್ ತಾರಕಾರೇ ಸುರೇಶ|
 ಮಯೂರಾಸನಾಶೇಷ-ದೋಷ-ಪ್ರಣಾಶ
 ಪ್ರಸೀದ ಪ್ರಸೀದ ಪ್ರಭೋ ಚಿತ್-ಪ್ರಕಾಶ||16||

ಲಪನ್ ದೇವ-ಸೇನೇಶ ಭೂತೇಶ ಶೇಷ-
 ಸ್ವರೂಪಾಗ್ನಿ-ಭೂಃ ಕಾರ್ತಿಕೇಯಾನ್ನ-ದಾತಃ|
 ಯದ್ವೇತ್ಥಂ ಸ್ಮರಿಷ್ಯಾಮಿ ಭಕ್ತ್ಯಾ ಭವಂತಂ
 ತದಾ ಮೇ ಷಡಾಸ್ಯ ಪ್ರಸೀದ ಪ್ರಸೀದ||17||

ಭುಜೇ ಶೌರ್ಯ-ಧೈರ್ಯಂ ಕರೇ ದಾನ-ಧರ್ಮಃ
 ಕಟಾಕ್ಷೇ ತಿಶಾಂತಿಃ ಷಡಾಸ್ಯೇಷು ಹಾಸ್ಯಮ್|
 ಹೃದಭ್ಜೇ ದಯಾ ಯಸ್ಯ ತಂ ದೇವಮನ್ಯಂ
 ಕುಮಾರಾನ್ನ ಜಾನೇ ನ ಜಾನೇ ನ ಜಾನೇ||18||

ಮಹೀ-ನಿರ್ಜರೇಶಾನ್ಮಹಾ-ನೃತ್ಯ-ತೋಷಾತ್
 ವಿಹಂಗಾಧಿರೂಢಾದ್ ಬಿಲಾಂತವಿಗೂಢಾತ್ |
 ಮಹೇಶಾತ್-ಜಾತಾನ್ಮಹಾ-ಭೋಗಿ-ನಾಥಾದ್
 ಗುಹಾದ್ ದೈವಮನ್ಯನ್ನ ಮನ್ಯೇ ನ ಮನ್ಯೇ || 19 ||

ಸುರೋತ್ತುಂಗ-ಶೃಂಗಾರ-ಸಂಗೀತ-ಪೂರ್ಣ-
 ಪ್ರಸಂಗೇ-ಪ್ರಿಯಾಸಂಗ-ಸಮ್ಮೋಹನಾಂಗ |
 ಭುಜಂಗೇಶ ಭೂತೇಶ ಭೃಂಗೇಶ ತುಭ್ಯಂ
 ನಮಃ ಕುಕ್ಕ-ಲಿಂಗಾಯ ತಸ್ಮೈ ನಮಸ್ತೇ || 20 ||

ನಮಃ ಕಾಲ-ಕಂಠ-ಪ್ರರೂಢಾಯ ತಸ್ಮೈ
 ನಮೋ ನೀಲಕಂಠಾಧಿರೂಢಾಯ ತಸ್ಮೈ |
 ನಮಃ ಪ್ರೋಲ್ಲಸಚ್ಚಾರು-ಚೂಡಾಯ ತಸ್ಮೈ
 ನಮೋ ದಿವ್ಯ-ರೂಪಾಯ ಶಾಂತಾಯ ತಸ್ಮೈ || 21 ||

ನಮಸ್ತೇ ನಮಃ ಪಾರ್ವತೀ-ನಂದನಾಯ
 ಸ್ಫುರಚ್ಚಿತ್ರ-ಬರ್ಹೀ-ಕೃತ-ಸ್ಯಂದನಾಯ |
 ನಮಶ್ಚರ್ಚಿತಾಂಗೋಜ್ವಲಚ್ಚಂದನಾಯ
 ಪ್ರವಿಚ್ಛೇದಿತ-ಪ್ರಾಣ-ಭೃದ್-ಬಂಧನಾಯ || 22 ||

ನಮಸ್ತೇ ನಮಸ್ತೇ ಜಗತ್-ಪಾವನಾತ-
 ಸ್ವರೂಪಾಯ ತಸ್ಮೈ ಜಗಜ್ಜೀವನಾಯ |
 ನಮಸ್ತೇ ನಮಸ್ತೇ ಜಗದ್-ವಂದಿತಾಯ
 ಹೈರೂಪಾಯ ತಸ್ಮೈ ಜಗನ್ಮೋಹನಾಯ || 23 ||

ನಮಸ್ತೇ ನಮಸ್ತೇ ನಮಃ ಕ್ರೌಂಚ-ಭೇತೇ
 ನಮಸ್ತೇ ನಮಸ್ತೇ ನಮೋ ವಿಶ್ವ-ಕರ್ತ್ರೇ |
 ನಮಸ್ತೇ ನಮಸ್ತೇ ನಮೋ ವಿಶ್ವ-ಗೋಪೇ
 ನಮಸ್ತೇ ನಮಸ್ತೇ ನಮೋ ವಿಶ್ವ-ಹಂತ್ರೇ || 24 ||

ನಮಸ್ತೇ ನಮಸ್ತೇ ನಮೋ ವಿಶ್ವ-ಭರ್ತೇ
 ನಮಸ್ತೇ ನಮಸ್ತೇ ನಮೋ ವಿಶ್ವ-ಧಾತ್ರೇ|
 ನಮಸ್ತೇ ನಮಸ್ತೇ ನಮೋ ವಿಶ್ವ-ನೇತ್ರೇ
 ನಮಸ್ತೇ ನಮಸ್ತೇ ನಮೋ ವಿಶ್ವ-ಶಾಸ್ತ್ರೇ||25||

ನಮಸ್ತೇ ನಮಶ್ಶೇಷ-ರೂಪಾಯ ತುಭ್ಯಂ
 ನಮಸ್ತೇ ನಮೋ ದಿವ್ಯ-ಚಾಪಾಯ ತುಭ್ಯಮ್|
 ನಮಸ್ತೇ ನಮಃ ಸತ್-ಪ್ರತಾಪಾಯ ತುಭ್ಯಂ
 ನಮಸ್ತೇ ನಮಃ ಸತ್-ಕಲಾಪಾಯ ತುಭ್ಯಮ್||26||

ನಮಸ್ತೇ ನಮಃ ಸತ್-ಕಿರೀಟಾಯ ತುಭ್ಯಂ
 ನಮಸ್ತೇ ನಮಃ ಸ್ವರ್ಣ-ಪೀಠಾಯ ತುಭ್ಯಮ್|
 ನಮಸ್ತೇ ನಮಃ ಸಲ್ಲಲಾಟಾಯ ತುಭ್ಯಂ
 ನಮಸ್ತೇ ನಮೋ ದಿವ್ಯ-ರೂಪಾಯ ತುಭ್ಯಮ್||27||

ನಮಸ್ತೇ ನಮೋ ಲೋಕ-ರಕ್ಷಾಯ ತುಭ್ಯಂ
 ನಮಸ್ತೇ ನಮೋ ದೀನ-ರಕ್ಷಾಯ ತುಭ್ಯಮ್|
 ನಮಸ್ತೇ ನಮೋ ದೈತ್ಯ-ಶಿಕ್ಷಾಯ ತುಭ್ಯಂ
 ನಮಸ್ತೇ ನಮೋ ದ್ವಾದಶಾಕ್ಷಾಯ ತುಭ್ಯಮ್||28||

ಭುಜಂಗಾಕೃತೇ ತ್ವತ್-ಪ್ರಿಯಾರ್ಥಂ ಮಯೇದಂ
 ಭುಜಂಗ-ಪ್ರಯಾತೇನ ವೃತ್ತೇನ ಕಪ್ತಮ್|
 ತವ ಸ್ತೋತ್ರಮೇತತ್ ಪವಿತ್ರಂ ಸು-ಪುಣ್ಯಂ
 ಪರಾನಂದ-ಸಂದೋಹ-ಸಂವರ್ಧನಾಯ||29||

ತ್ವದನ್ಯತ್ ಪರಂ ದೈವತಂ ನಾಭಿಜಾನೇ
 ಪ್ರಭೋ ಪಾಹಿ ಸಂಪೂರ್ಣ-ದೃಷ್ಟ್ಯಾನುಗೃಹ್ಯ|
 ಯಥಾ-ಶಕ್ತಿ ಭಕ್ತ್ಯಾ ಕೃತಂ ಸ್ತೋತ್ರಮೇಕಂ
 ವಿಭೋ ಮೇ ಪರಾಧಂ ಕ್ಷಮಸ್ವಾಖಿಲೇಶ||30||

ಇದಂ ತಾರಕಾರೇರ್ಗುಣ-ಸೋತ್ರ-ರಾಜಂ
 ಪಠಂತಸ್ತಿ-ಕಾಲಂ ಪ್ರಪನ್ನೋ ಜನಾ ಯೇ|
 ಸುಪುತ್ರಾಷ್ಟ-ಭೋಗಾನಿಹ ತ್ವೇವ ಭುಕ್ತ್ವಾ
 ಲಭಂತೇ ತದಂತೇ ಪರಂ ಸ್ವರ್ಗ-ಭೋಗಮ್||31||

|| ಇತಿ ಶ್ರೀಮತ್-ಕಾಂಚೀ-ಕಾಮಕೋಟಿ-ಮೂಲಾಮ್ನಾಯ-ಸರ್ವಜ್ಞ-
 ಪೀಠಾಧಿಪತಿ-ಜಗದ್ಗುರು-ಶಂಕರಾಚಾರ್ಯ-ಶ್ರೀಮತ್-ಸದಾಶಿವ-ಬೋಧೇಂದ್ರ-
 ಸರಸ್ವತೀ-ಶ್ರೀಚರಣ-ಅಂತೇವಾಸಿವರ್ಯ-ಶ್ರೀಮತ್-ಪರಮಶಿವೇಂದ್ರ-
 ಸರಸ್ವತೀ-ಶ್ರೀಚರಣ-ವಿರಚಿತಂ ಸುಬ್ರಹ್ಮಣ್ಯ-ಭುಜಂಗಂ ಸಂಪೂರ್ಣಮ್
 ||

